

رامزان ئېيىنى غەنىيەت بىلەشتىكى  
رەھمان تائالانىڭ ئىسمى

يازغۇچى:

ئەبۇ يەھيا لىيىي (رەھىمەھۇللاھ)

ئىسلام ئاۋازى نەشرىياتى

# رامزان ئېينى غەنىمەت بىلىشتىكى

## رەھمان تائالانىڭ ئىنئامى

يازغۇچى: نەبۇيە ھيا لىببى (رەھىمە ھۇللاھ)

تەرجىمە قىلغۇچى: سىراجىدىن

ئىسلام ئاۋازى نەشرىياتى

## بِسْمِ اللّٰهِ الرَّحْمٰنِ الرَّحِیْمِ

پۈتۈن ئالەمنىڭ رەببى اللہ تەئالى غا چەكسىز ھەمدۇ - سانالار بولسۇن! سۆيۈملۈك پەيغەمبىرىمىز مۇھەممەد ئەلەيھىسسالامغا دۇرۇد ۋە سالاملار بولسۇن! ئۇنىڭ ئائىلە - تاۋابىئاتلىرىغا ، ساھابىلىرىگە ۋە بارلىق مۇسۇلمانلارغا اللہ نىڭ كەڭ رەھىمىتى ۋە مەغپىرىتى بولسۇن!

مەقسەتكە كەلسەك ، رامزان ئېينىڭ ھېكمىتىنى پەقەت اللہ تەئالى ئۆزى بىلدۈرۈپ بېرىدۇ. اللہ تەئالى مەخلۇقاتلارنى ئوخشىمىغان سۈپەتلەردە ، ئىنساننى ئوخشىمىغان ئەھۋاللار ۋە تۈرلۈك مەجەز - خاراكتېر بىلەن ياراتتى. ئۇلاردىن باي - كەمبەغەل ، كۈچلۈك - ئاجىز ، مۇلايىم - قوپال ۋە تېرىشچان - ھۇرۇنلارنى ۋۇجۇدقا كەلتۈردى.

اللہ تەئالى ئىنسانلارغا ئۆز ئىچىدىن پەيغەمبەرلەرنى ئەۋەتتى ، ئۇلارنى تۆۋەن سۈپەتتىن يۈكسەك يۇقىرى دەرىجىگە كۆتۈرىدىغان ئۆزىنىڭ شەرىئەتلىرىنى يولغا قويدى ، ئۇلارنىڭ ۋۇجۇدىنى گۇناھ - مەئسىيەتلەرنىڭ داغلىرىدىن ۋە شەھۋەتلەرنىڭ يامانلىقلىرىدىن پاكلىدى ، قەلبلەرنى شەك ۋە شۈبھىلەرنىڭ قاراڭغۇلۇقلىرىدىن نۇرلاندۇردى ، نادانلىق قاراڭغۇلۇقلىرى قاپلىغان چاغدا ، ئومۇمىي دەلىل - پاكىتلارنى يورۇتۇپ بەردى.

ئۇنىڭدىن كېيىن ، اللہ تەئالى نىڭ پۇختا ھۆكۈملىرى اللہ تەئالى ياراتقان تەبىئىي پىترەت تەلەپلىرىگە ئۇيغۇن ۋە ئەقىللەرنى توغرا يولغا باشلىغۇچى بولغان ھالەتتە ، ئەقىللەرنىڭ اللہ تەئالى نىڭ ھۆكۈملىرىگە تاجاۋۇز قىلماسلىقى ئۈچۈن ، خاتالىقتىن ساقلىغۇچى بولغان ھالەتتە ۋە

نەپىسلەرنى ھاۋايى - ھەۋەسكە ئەگىشىپ كېتىشتىن توسقۇچى بولغان ھالەتتە كەلدى.

اللە نىڭ ھۆكۈملىرى ھەقتۇر ، ئۇنىڭدىن باشقىسىنىڭ ھەممىسى باتىلدۇر ؛ اللە نىڭ ھۆكۈملىرى توغرا يولدۇر ، ئۇنىڭدىن باشقىسىنىڭ ھەممىسى ئازغۇنلۇقتۇر ؛ اللە نىڭ ھۆكۈملىرى نۇردۇر ، ئۇنىڭدىن باشقىسىنىڭ ھەممىسى زۇلمەتتۇر ؛ اللە نىڭ ھۆكۈملىرى خاتىرجەملىكتۇر ، ئۇنىڭدىن باشقىسىنىڭ ھەممىسى ئەنسىزلىكتۇر ؛ اللە نىڭ ھۆكۈملىرى شادلىقتۇر ، ئۇنىڭدىن باشقىسىنىڭ ھەممىسى قىيىنچىلىق ۋە تارچىلىقتۇر .

اللە تعالى مۇنداق دەيدۇ: ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى﴾ ﴿ قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا﴾ ﴿ قَالَ كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ الْيَوْمَ تُنسى﴾ ﴿

«كىمكى مېنىڭ زىكرىمدىن يۈز ئۆرۈيدىكەن ، ئۇنىڭ ھاياتى تار (يەنى خاتىرجەمسىز) بولىدۇ ، قىيامەت كۈنى ئۇنى بىز كور قوپۇرمىز» [124]. ئۇ: «ئى پەرۋەردىگارم! نېمىشقا مېنى كور قوپۇردۇڭ ، ۋاھالەنكى ، (دۇنيادىكى چاغدا) مېنىڭ كۆزۈم كۆرەتتىغۇ؟» دەيدۇ [125]. اللە ئېيتىدۇ: «شۇنىڭدەك ساڭا (روشن) ئايەتلىرىمىز كەلدى ، سەن ئۇلارنى تەرك ئەتتىڭ ، سەن بۈگۈن شۇنىڭغا ئوخشاش تەرك ئېتىلسەن» [126].»<sup>①</sup>

① سۈرە تاھا 124-126 ئايەت .

ھېكمەت بىلەن ئىش قىلغۇچى ۋە ھەممىنى بىلىپ تۇرغۇچى زات مۇنداق دەيدۇ: ﴿أَفَحُكْمَ الْجَاهِلِيَّةِ يَبْغُونَ وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ﴾ «ئۇلار جاھىلىيەت دەۋرىنىڭ ھۆكۈمىنى تەلەپ قىلامدۇ؟ (اللە قا) چىن ئىشىنىدىغان قەۋمنىڭ نەزىرىدە ھۆكۈمدە اللە تىنمۇ ئادىل كىم بار».<sup>①</sup>

اللە تعالى يەنە مۇنداق دەيدۇ: ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ﴾ «اللە مۇئمىنلەرگە اللە نىڭ ئايەتلىرىنى تىلاۋەت قىلىدىغان ، ئۇلارنى (گۇناھلاردىن) پاك قىلىدىغان ، ئۇلارغا كىتابنى ۋە ھېكمەتنى (يەنى قۇرئان ۋە سۈننەتنى) ئۆگىتىدىغان ، ئۆزلىرىدىن بولغان بىر پەيغەمبەر نەۋەتپ ، ئۇلارغا چوڭ ئېھسان قىلدى ؛ ھالبۇكى ، ئۇلار بۇرۇن ئوچۇق گۇمراھلىقتا ئىدى».<sup>②</sup>

كىمكى ئۆز رەببىگە ئىمان ئېيتسا ، ھەربىر ئەزالىرى ۋە قەلبى بىلەن تەسلىم بولسا ، ئىسلام شەرىئىتىگە مەخپىي ۋە ئاشكارا ھالەتتە بويسۇنسا ، شۇ سەۋەبلىك ئۇ ئىنساننىڭ نەپسى ياخشىلىنىدۇ ۋە ئۆز مېۋىسىنى بېرىدۇ. ئاندىن ئۇ ئىنسان ئۆزىنىڭ نەھۋاللىرىنى ئىسلاھ قىلىدۇ ، ھوشيارلىقنى قولغا كەلتۈرىدۇ ۋە تەقۋالىققا ئېرىشىدۇ. مانا بۇ ئەڭ يۇقىرى

<sup>①</sup> سۈرە مائىدە 50- ئايەت.

<sup>②</sup> سۈرە ئال ئىمران 164- ئايەت.

دەرىجىدىكى پەزىلەتتۇر ، ھېچبىر نېمەت باراۋەر بولالمايدىغان نەك كاتتا نېمەتتۇر ۋە ھېچبىر ئىنئام باراۋەر بولالمايدىغان نەك يۈكسەك ئىنئامدۇر . بۇ — اللە تەئالى نىڭ ئۈزىڭلا قۇلچىلىق قىلىۋاتقان كىشىلەرنىڭ ۋە ئېگىز - پەسلىك بولمىغان توغرا يولدا ماڭغۇچى كىشىلەرنىڭ قەدەملىرىنىڭ مۇستەھكەم بولۇشىنى زىيادە قىلىش ئۈچۈندۇر .

بىز ھەر كۈنى اللە تەئالى دىن تەكرار - تەكرار ھالدا بىزنى توغرا يولغا ھىدايەت قىلىشىنى ۋە شۇ يول ئۈستىدە مۇستەھكەم قىلىشىنى سورايمىز . ﴿ اِهْدِنَا الصِّرَاطَ الْمُسْتَقِيمَ ﴾ ﴿ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴾ ﴿ بىزنى توغرا يولغا باشلىغىن [6] . غەزىپىڭگە يولۇققانلارنىڭ ۋە ئازغانلارنىڭ يولغا ئەمەس ، سەن ئىنئام قىلغانلارنىڭ يولغا (باشلىغىن) [7] . ﴾<sup>①</sup>

ئۇ بولسىمۇ تەلەپ - مەقسەدىنىڭ ئاخىرقى چىكىدۇر .

اللە تەئالى ئۆز بەندىسى ، سۆيۈملۈك پەيغەمبىرى مۇھەممەد ﷺ گە ئىنئام قىلىپ مۇنداق دەيدۇ: ﴿ وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِنْهُمْ أَنْ يُضِلُّوكَ وَمَا يُضِلُّونَ إِلَّا أَنْفُسَهُمْ وَمَا يَضُرُّونَكَ مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ﴾ ﴿ (ئى مۇھەممەد!) نەگەر ساڭا اللە نىڭ پەزىلى ۋە رەھىمىتى بولمىسا

① سۈرە فاتىھە 7-8 ئايەت .

ئىدى ، ئۇلاردىن بىر گۇرۇھ ئادەم چوقۇم سېنى ئازدۇرۇشنى قەستلەيتتى ؛ ئۇلار پەقەت ئۆزلىرىنى ئازدۇرىدۇ ، ساڭا قىلچە زىيان يەتكۈزەلمەيدۇ. اللھ ساڭا كىتابىنى (يەنى قۇرئاننى) ۋە ھېكمەتنى (يەنى سۈننەتنى) نازىل قىلدى ، ساڭا سەن بىلىمگەن نەرسىلەرنى (يەنى شەرىئەت نەھكاملىرىنى ۋە غەيب ئىشلارنى) بىلدۈردى. اللھ نىڭ ساڭا بەزلى چوڭدۇر».<sup>①</sup>

اللھ تعالى يەنە مۇنداق دەيدۇ: ﴿وَاذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ يَعِظُكُمْ بِهِ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ﴾ «اللھ نىڭ سىلەرگە بەرگەن نېمىتىنى ۋە سىلەرگە ۋەز - نەسىھەت قىلىش ئۈچۈن نازىل قىلغان كىتابىنى ، ھېكمىتىنى (يەنى كىتابدىكى نەھكاملارنى) ياد ئېتىڭلار ، اللھ قا تەقۋادارلىق قىلىڭلار . بىلىڭلاركى ، اللھ ھەر نەرسىنى بىلگۈچىدۇر».<sup>②</sup>

اللھ تعالى يەنە مۇنداق دەيدۇ: ﴿وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَّهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الرَّاشِدُونَ ﴿۱﴾ فَضَلًا مِنَ اللَّهِ وَنِعْمَةً وَاللَّهُ عَلِيمٌ حَكِيمٌ﴾ «بىلىڭلاركى ، ئىچىڭلاردا رەسۇلۇللاھ (يەنى اللھ نىڭ پەيغەمبىرى) بار ، نەگەر ئۇ نۇرغۇن ئىشلاردا سىلەرگە ئىتائەت قىلىدىغان بولسا ، چوقۇم قىيىن نەھۋالدا قالاتتىڭلار ،

① سۈرە نىسا 113- ئايەت .

② سۈرە بەقەرە 231- ئايەتنىڭ بىر قىسمى .

لېكىن ئالەم سىلەرگە ئىماننى قىزغىن سۆيگۈزدى ۋە ئۇنى دىلىڭلاردا كۆركەم قىلدى ، سىلەرگە پىسقىنى ، كۆفرىنى ۋە گۇناھنى يامان كۆرسەتتى ، نەنە شۇلار ئالەم نىڭ پەزىلى ۋە نېمىتى بىلەن توغرا يولدا بولغۇچىلاردۇر. ئالەم ھەممىنى بىلگۈچىدۇر ، ھېكمەت بىلەن ئىش قىلغۇچىدۇر».<sup>①</sup>

مۇسۇلمان — ئالەم قا تەسلىم بولغۇچىدۇر ؛ مۇئمىن بولسا ، ئالەم نىڭ ھۆكۈملىرىنىڭ ھەممىسىنىڭ ھېكمەتلىك ئىكەنلىكىگە ، ئۇنىڭدا ئىنسانلار بىلىشكە قادىر بولالمىغانلىرى ۋە بىلىشكە قادىر بولالمىغانلىرى ھەم بارلىقىغا ، شۇنداقلا ئالەم نىڭ ھۆكۈملىرىنىڭ ھەممىسى رەھمەت ، ياخشىلىق ۋە پەزىلەتلىك ئىكەنلىكىگە خاتىرجەم بولغۇچىدۇر.

نەپىسلەر — يۈگەن سېلىنمىسا ئېزىپ كېتىدىغان ، راھەتلەندۈرۈلمىسە چارچاپ ، زېرىكىپ قالىدىغان بولغاچقا ، ئالەم تەلى ئۆزىنىڭ شەرىئەتلىرىنى ، بۇيرۇقلىرىنى ۋە ھۆكۈملىرىنى نەپىسلەرنىڭ ئوخشىمىغان سۈپەتلىرىگە ماس كېلىدىغان ھەمدە ھەرخىل تەبىئىيەتكە مۇناسىپ كېلىدىغان ۋاقىتلارغا ۋە شەكىللەرگە بۆلۈپ ، ئاندىن شۇ نەپىسلەردىن ھەربىر ھەق ئىگىسىگە ئۇنىڭ ھەققىنى بەردى ۋە ئۇنىڭ نېسىۋىسىنى تولۇق قىلىپ بەردى. ياراتقۇچى زاتنىڭ شەرىئىتى يارىتىلغۇچى بەندە ئۈچۈن بولۇپ ، ئۇ زات نەپىسلەرنىڭ نېھتىياچلىرىنى ، ئۇنىڭ ئاجىز ۋە كۈچلۈك ئورۇنلىرىنى ، شۇنداقلا نەپىسنىڭ قوبۇل قىلىشى يۇشۇرۇن بولغان ۋە قېچىشى يۇشۇرۇن بولغان ئورۇنلىرىنى نەك ياخشى بىلگۈچى زاتتۇر. ﴿أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ﴾ «(مەخلۇقاتنى)

<sup>①</sup> سۈرە ھۇجۇرات 7-8 ئايەت.



ياراتقان زات بىلمەمدۇ؟ ئۇ شەيئەلەرنىڭ نازۇك تەرەپلىرىنى بىلگۈچىدۇر ،  
ھەممىدىن تولۇق خەۋەرداردۇر».<sup>①</sup>

مانا بۈگۈن بىز رەھمەت پەسىللىرىدىن بىر پەسىلنىڭ ئىشىكلىرى  
ئۈستىدە تۇرۇۋاتىمىز ۋە بەرىكەت شاماللىرىدىن بىر شامالنى كۈتۈۋاتىمىز .  
مانا بۇ ۋاقىتتا تائەت - ئىبادەتلەرنىڭ نەجىرى كاتتا بولۇپ ، ياخشىلىقلار  
ھەسسىلەپ زىيادە قىلىنىدۇ ، يامانلىقلار ئۆچۈرۈلىدۇ ، ئاسمانلارنىڭ  
ئىشىكلىرى ئېچىلىدۇ ۋە شەيتانلارنىڭ ئاسىيلىرىغا كىشەن سېلىنىدۇ .  
كەمبەغەل - مىسكىنلەرنىڭ جىگەرلىرى نەمدىلىدۇ ۋە نۇرغۇن گۇناھ -  
مەئسىيەت ئەھلىلىرى ئۆزىنىڭ گۇناھ - مەئسىيەتلىرىدىن ياندۇ ،  
قايمۇقۇپ ھەق يولدىن قېچىپ يۈرگەن كىشىلەر ئۆز رەببى تەرەپكە قايتىدۇ .  
بۇ ۋاقىتتىن كېچىلىرى - كېچىلەرنىڭ ئەڭ ياخشىسىدۇر ؛ كۈندۈزلىرى -  
كۈندۈزلەرنىڭ ئەڭ ئەۋزىلىدۇر . بۇ ئاينىڭ پەزىلەتلىرىنى ساناپ تۈگەتكىلى  
بولمايدۇ ، ئۇ گۇيا بۇلدۇقلاپ تۇرغان سۈپسۈزۈك بۇلاقتۇركى ، نەقۋالىققا  
تەشنا كىشىلەر ئۇنىڭدىن ئوچۇملاپ ئىچىدۇ . بۇ ۋاقىتتا بىر نىدا قىلغۇچى  
نىدا قىلىپ: «ئى ياخشىلىققا قىزىققۇچى ، خۇش بېشارەت ئېلىڭ! ئى  
يامانلىققا قىزىققۇچى ، يامانلىقتىن يېنىڭ! » دەيدۇ .

بۇ ۋاقىتتا جەننەتلەرنىڭ ئىشىكلىرى ئېچىلىپ ، دوزاخنىڭ  
ئىشىكلىرى تاقىلىدۇ . ئاگاھ بولۇڭلاركى ، بۇ ۋاقىت ﴿ شَهْرُ رَمَضَانَ الَّذِي  
أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ ﴾ «رامزان ئېيىدا

<sup>①</sup> سۈرە مۇلك 14- ئايەت .

قۇرئان نازىل بولۇشقا باشلىدى ، قۇرئان ئىنسانلارغا يېتەكچىدۇر ، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر».<sup>①</sup>

اللہ تەلى رامنزاننى پەرز قىلىپ مۇنداق دەيدۇ: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾ «ئى مۇئمىنلەر! سىلەرگە رامنزان روزىسى پەرز قىلىندى».<sup>②</sup>

اللہ تەلى ئۇلارغا رامنزان كۈنلىرىنى ئاسانلاشتۇرۇپ بەردى. ئۇلارغا ئۇلاردىن ئىلگىرىكى كىشىلەرگە ۋە ئۇلارنىڭ يوللىرىغا نەگىشىشكە يېتەكلەش بىلەن رەھمەت قىلىپ ، ئۇلارنى قىزىقتۇردى. ئۇلارنىڭ قەلبلىرىگە چاپلىشىپ ، ئۇلارنى سۇسلاشتۇرۇپ ۋە ھۇرۇنلاشتۇرۇپ قويغان نەرسىلەرنى ئۈزۈپ تاشلاپ ، تەسەللى بېرىپ مۇنداق دەيدى: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ ﴿أَيَّامًا مَعْدُودَاتٍ﴾ «ئى مۇئمىنلەر! (كۇناھلاردىن) ساقلىنىشىڭلار ئۈچۈن ، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك ، سىلەرگەمۇ (رامىزان روزىسى) پەرز قىلىندى [183]. (بۇ پەرز قىلىنغان روزا) ساناقلىق كۈنلەردۇر...»<sup>③</sup>.

① سۇرە بەقەرە 185- ئايەتنىڭ بىر قىسمى.

② سۇرە بەقەرە 183- ئايەتنىڭ بىر قىسمى.

③ سۇرە بەقەرە 183- ئايەت ۋە 184- ئايەتنىڭ بىر قىسمى.

شۇنىڭ ئۈچۈن ، پەيغەمبەر ﷺ ئۆز ئۈمىتىگە بۇ كاتتا ئاينىڭ ئورنىنى تونۇتۇپ ، ئۇلارغا بۇ ئاينىڭ پەزىلەتلىرىنى بايان قىلىپ ، بۇ ئاينى غەنىمەت بىلىشكە يېتەكلەپ ، بۇ ئاينىڭ كېچە - كۈندۈزلىرىگە ھېرىسمەن بولۇشقا قىزىقتۇرۇپ ھەمدە ئۇلار ئۈچۈن پەيغەمبەر ﷺ ئۆز سۆزلىرى ۋە ئىش - ھەرىكەتلىرى بىلەن ياخشى بىر ئۆلگىنى تىكلەپ بەردى . پەيغەمبەر ﷺ نىڭ يولى — يوللارنىڭ ئەڭ ياخشىسىدۇر ھەمدە پەيغەمبەر ﷺ نىڭ نۇرى — نۇرلارنىڭ ئەڭ كاتتىسى ۋە ئەڭ ئەۋزىلىدۇر. ﴿أُولَئِكَ الَّذِينَ هَدَى اللَّهُ فَيَهْدَاهُمْ أَقْتَدِهِ﴾ «ئەنە شۇلار (يەنى مەزكۇر پەيغەمبەرلەر) اللە ھىدايەت قىلغان كىشىلەردۇر ، ئۇلارنىڭ يولىغا ئەگەشكىن».<sup>①</sup> ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾ «سىلەرگە — اللە نى ، ئاخىرەت كۈنىنى ئۈمىد قىلغان ۋە اللە نى كۆپ ياد ئەتكەنلەرگە — رەسۇلۇللاھ ئەلۋەتتە ياخشى ئۆلگىدۇر».<sup>②</sup>

پەيغەمبەر ﷺ بۇ ھۆرمەتلىك ئاينىڭ پەزىلەتلىرىنى ، ئۇنىڭ قىيامىنى ، روزىسىنىڭ دەرىجىلىرىنى ، كىشىلەرنى بۇ ئايغا تولمۇ قىزىقتۇرىدىغان ۋە بۇ ئايدا ئەمەللەرنى اللە ئۈچۈن خالىس قىلىشتا تىرىشچانلىق كۆرسىتىشكە ئېلىپ بارىدىغان دەرىجە - پەزىلەتلەرنى بايان قىلىپ بەرگەن ھەدىسلەرنىڭ قاتارىدىن:

① سۈرە نەئام 90- ئايەتنىڭ بىر قىسمى .

② سۈرە نەھزاب 21- ئايەت .

1. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا رامزان روزىسىنى تۇتسا ، ئىلگىرىكى گۇناھلىرى مەغپىرەت قىلىندۇ».<sup>①</sup> يەنە مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا رامزان كېچىسى تەراۋىھ ئوقۇسا ، ئۇ كىشىنىڭ ئىلگىرىكى گۇناھلىرى مەغپىرەت قىلىندۇ».<sup>②</sup> يەنە مۇنداق دېگەن: «كىمكى اللە نىڭ ۋەدىسىگە ئىشەنگەن ۋە ساۋاب ئۈمىد قىلغان ھالدا قەدىر كېچىسى تۇرسا ، ئۇنىڭ ئىلگىرىكى گۇناھلىرى مەغپىرەت قىلىندۇ».<sup>③</sup>

2. سەھل ئىبنى سەيد رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «جەننەتنىڭ سەككىز ئىشىكى بار ، ئۇنىڭ ئىچىدە رەيىيان دەپ ئاتىلىدىغان بىر ئىشىك بولۇپ ، ئۇنىڭغا پەقەت روزا تۇتقانلارلا كىرىدۇ».<sup>④</sup>

3. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «ئادەم بالىسىنىڭ ھەر بىر ياخشى ئەمىلىنىڭ ئەجرى 10 ھەسسىدىن 700 ھەسسىگىچىلىك كۆپەيتىپ بېرىلىدۇ ، اللە تعالى مۇنداق دەيدۇ: <لېكىن روزا ئۇنىڭ سىرتىدا ، روزا

① بۇخارى ۋە مۇسلىم رىۋايىتى.

② بۇخارى ۋە مۇسلىم رىۋايىتى.

③ بۇخارى ۋە مۇسلىم رىۋايىتى.

④ بۇخارى ۋە مۇسلىم رىۋايىتى.

پەقەت مەن ئۈچۈن بولدۇم، ئۇنىڭ نەجرىنى ئۆزۈم بېرىمەن. ئۇ كىشى مېنىڭ رازىلىقىمنى دەپ تامىقىنى ۋە شەھۋىتىنى تەرك قىلىدۇ. روزا تۇتقۇچى ئۈچۈن ئىككى خۇشاللىق بار: بىرى، ئىپتار قىلغان چاغدىكى خۇشاللىق؛ يەنە بىرى، ئۈرەبىگە ئۇچراشقان چاغدىكى خۇشاللىق. روزا تۇتقۇچىنىڭ ئاغزىنىڭ پۇرىقى ئاللاھنىڭ نەزىرىدە ئىپار پۇرىقىدىنمۇ خۇشپۇراق تۇر»<sup>①</sup>.

4. ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ﷺ مۇنداق دېگەن: «ھەقىقەتەن سىلەرگە بەرىكەتلىك بىر ئاي يىتىپ كەلدى، ئاللاھ تەئالى سىلەرگە ئۇ ئاينىڭ روزىسىنى پەرز قىلدى، ئۇ ئايدا جەننەتنىڭ ئىشىكلىرى ئېچىلىپ، جەھەننەمنىڭ ئىشىكلىرى تاقىلىدۇ ۋە شەيتانلارغا كىشەن سېلىنىدۇ. ئۇ ئايدا مىڭ ئايدىن ياخشى بولغان بىر كېچە بار. كىمكى ئۇنىڭ ياخشىلىقلىرىدىن مەھرۇم قالسا، ھەقىقەتەن كۆپ ياخشىلىقتىن مەھرۇم قالغان بولىدۇ»<sup>②</sup>.

بۇ ھۆرمەتلىك ئاينىڭ پەزىلەتلىرىنى ۋە بۇ ئايدا ياخشىلىقلارنىڭ ھەسسىلەپ كۆپىيىدىغانلىقىنى بايان قىلىپ بېرىدىغان، شۇنداقلا بۇ ئاينىڭ ۋاقتلىرىنى غەنىمەت بىلىشكە قىزىقتۇرىدىغان ھەدىسلەر ناھايىتى كۆپ بولۇپ، ساناپ تۈگەتكىلى بولمايدۇ.

① مۇسلىم رىۋايىتى.

② ئەھمەد ۋە نەسائى رىۋايەت قىلغان. ئىلبانى «سەھىھ» دېگەن.

بىز يۇقىرىدا ئىشارەت قىلىپ ئۆتكەن ھەدىسلەردە ياخشىلىققا قىزىققۇچى ئۈچۈن يېتەرلىك دەلىل - پاكىتلار بار.

ئۆز قەلبىگە نەسىھەت قىلغۇچى ، نەپسىنى پاكلاشقا تىرىشقۇچى ، ياخشىلىقلارغا ئالدىرىغۇچى ۋە جەننەتنىڭ ئالىي دەرىجىلىرىنى تەلەپ قىلىشتا راستچىل بولغۇچىنىڭ ھەممىسى بۇ مەقسەتلەرگە يېتىش ئۈچۈن ، يەڭلىرىنى ئىنتايىن جىددىي تۇرۇش بىلەن ئۆز نەپسىنى تەييارلىشى كېرەك. ئاندىن اللە قا يېقىنلاشتۇرىدىغان ئەمەللەرنى كۆپ قىلىش بىلەن ئۆزىنى ئىسلاھ قىلىشى ، قەلبىنى تۈرلۈك ياخشى ئەمەللەر بىلەن نۇرلاندۇرۇشى ، گۈزەل ئەخلاقلار ۋە ئىبادەتلەر بىلەن ئۆز نەپسىنى ئەدەپلىك قىلىشى ھەمدە مۇئەمىنلەرنىڭ پاك يولىدىن ئاسىيلىرنىڭ رەزىل يوللىرىغا يېقىنلىشىپ قالماسلىق ئۈچۈن نەپسىنى كونترول قىلىشى كېرەك ، شۇنداقلا بۇ ئىشلاردا ھىممىتى ئاجىز بولماسلىقى ، ئەزالىرى بوشاڭ بولماسلىقى ، ھاۋايى - ھەۋەسكە ئەگەشمەسلىكى ۋە اللە قا قارشى خىياللارغا جۈرئەت قىلماسلىقى كېرەك.

بۇ كۈنلەر ئاخىرلىشىشى يېقىن بولغان پەقەت ساناقلىق كۈنلەردۇر ، بۇ كۈنلەردە ئۇنىڭدا نىجاتلىققا ئېرىشكەن كىشى نىجاتلىققا ئېرىشىدۇ ۋە زىيان تارتقان كىشى زىيان تارتىدۇ. بىزنىڭ بىرىمىز ئۆزىنىڭ كەلگۈسىنى ، بۈگۈن ئاسان بولغان نەرسە ئۈچۈن تاقىتى يېتىدىغان ، قادىر ، ساغلام ۋە كۈچلۈك ھايات ھالىتىدە تاپامدۇ ياكى زېمىن ۋە تۇپراقنىڭ باغرىدا بولامدۇ ، بۇنى بىلمەيدۇ.

پەيغەمبەر ﷺ بۇ ھۆرمەتلىك ئاينىڭ پەزىلەتلىرىنى بىلگەنلىكى ئۈچۈن ، ئۇنىڭ پەزىلەتلىرىنىڭ دەرىجىلىرىنى ئۈمىتىگە تونۇتتى . بۇ ئايدا ئاشكارا ۋە مەخپىي ھالەتتە ھىدايەت يوللىرىغا باشلىدى ، ئۇنى زاپا قىلىۋەتكەن ھەمدە ئۇنىڭغا سەل قارىغان كىشىلەرنىڭ زىيان تارتىدىغانلىقى ۋە خار بولىدىغانلىقىدىن ئاگاھلاندۇردى . شۇنچىلىك پەزىلەتلىك ئەمەللەردىمۇ ھەرىكەتلەنمەي سۇسلىق قىلىپ ئولتۇرۇۋېلىپ ، ئۆزىنى تەربىيەلەشكە سەل قارىغانلىقى ۋە ياكى ۋاقىت ، كۈن ۋە ئاي ئۆتۈپ كېتىشكە ئاز قالغاندا ئاندىن ئالدىرىغانلىقىنى ئەيىبلىدى ، شۇنداقلا ئۇلارنىڭ تائەت ئەھلى ۋە سەۋر ئەھلىنىڭ شەرەپ ۋە ياخشىلىققا ئېرىشكەنلىكىنى كۆرۈپ ، ﴿يَا لَيْتَنِي كُنْتُ مَعَهُمْ فَأَفُوزَ فَوْزًا عَظِيمًا﴾ «كاشكى مەن (ئۇرۇشتا) ئۇلار بىلەن بىللە بولغان بولسام ، چوڭ بىر مۇۋەپپەقىيەتكە (يەنى غەنىمەتتىن زور نېسىۋىگە) ئېرىشكەن بولاتتىم»<sup>①</sup> دېگەنلىكىنى ، لېكىن ئۆتۈپ كەتكەن پۇرسەتنىڭ پۇشايمان بىلەن قايتىپ كېلىشى ياكى يوقاپ كەتكەن نەرسىنىڭ ئورنىنى تولدۇرۇشنىڭ ئىمكانىيەتتىن تولىمۇ يىراق ئىكەنلىكىنى پەيغەمبەر ﷺ بىلگەنلىكى ئۈچۈن ، ياخشىلىقنىڭ بارلىق ئىشىكلىرىنى چېكىشكە كۆپ تىرىشچانلىق كۆرسىتەتتى .

مۇسۇلمان ئۆزىنىڭ ئالدىدىكى ئىشىكلىرى ئېچىلغان ۋە سەۋەبلىرى ئاسان بولغان بارلىق ياخشىلىقلارنى قولغا كەلتۈرۈشتە تىرىشچانلىق كۆرسىتىشى كېرەك . چۈنكى ، كىچىك ياخشىلىق چوڭىدۇ ، چوڭ

<sup>①</sup> سۈرە نىسا 73- ئايەتنىڭ بىر قىسمى .

ياخشلىق كاتتا بولدۇ ۋە ئاز ياخشىلىق كۆپىيدۇ. مۇسۇلمان ياخشىلىقتىن كىچىككەنە بىر نەرسىنىمۇ تۆۋەن كۆرمەسلىكى ، ئۆزىنى اللە تەئالى غا يېقىنلاشتۇرىدىغان كىچىككەنە بىر نەمەلدىنمۇ ۋاز كەچمەسلىكى ھەمدە ھەر بىر سۆز ، ئىش - ھەرىكەتلىرىدە ئۈلگىسى ، يېتەكچىسى ۋە مېھرىبان نەسىھەت قىلغۇچىسى بولغان پەيغەمبەر ﷺ گە نەگىشى لازىم . اللە تەئالى پەيغەمبەر ﷺ نى شۇنداق سۈپەتلەيدۇ: ﴿لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيمٌ﴾ «ئى ئىنسانلار! شۇبھىسىزكى ، سىلەرگە ئۆزئارا ئاراڭلاردىن پەيغەمبەر كەلدى . سىلەرنىڭ كۈلپەت چېكىشىڭلار ئۇنىڭغا ئېغىر تۇيۇلدۇ ؛ ئۇ سىلەرنىڭ (ھىدايەت تېپىشىڭلارغا) ھېرىستۇر ، مۇئىنلەرگە ئامراقتۇر ، ناھايىتى كۆيۈمچاندۇر».<sup>①</sup>

سىز پەيغەمبەر ﷺ نىڭ بارلىق نەخلاقلىرىنى ، مەنھىجىنى ۋە يول - يورۇقلىرىنى ئېزىق چىشىڭىز بىلەن چىشلەپ ، پەيغەمبەر ﷺ نى ئۈلگە قىلىڭ ۋە ئۇنىڭ ئىزىدىن مېڭىڭ .

پەيغەمبەر ﷺ نىڭ نەخلاقى ، مەنھىجى ۋە يول - يورۇقلىرىدىن:

1. سەدىقلىرىنى كۆپ قىلىش ، نەپلە ناماز ۋە قۇرئاننى كۆپ ئوقۇش .

ئىبنى ئابباس رەزىيەللاھ ئىنھۇ مۇنداق دەيدۇ: «پەيغەمبەر ﷺ كىشىلەر ئىچىدىكى نەڭ سېخى كىشى ئىدى . بولۇپمۇ ، رامزاندا جىبرىئىل ئىلەيھىسسالام بىلەن ئۇچراشقاندا تېخىمۇ سېخىلىشىپ كېتەتتى .

<sup>①</sup> سۈرە تەۋبە 128 - ئايەت .



پەيغەمبەر ﷺ جىبرىئىل ئەلەيھىسسالام بىلەن رامزاندا ھەر كېچىسى ئۇچرىشىپ قۇرئاندىن دەرسلىك قىلىشاتتى. پەيغەمبەر ﷺ نىڭ جىبرىئىل ئەلەيھىسسالام بىلەن ئۇچراشقان چاغدىكى سېخىلىقى شامالدىنمۇ تېز ئىدى».<sup>①</sup>

2. روزا تۇتقۇچىلار ئېرىشكەن ئەجىرلەرگە باراۋەر ئېرىشىش ئۈچۈن ، روزا تۇتقۇچىلارنى قۇدىرىتىنىڭ يېتىشىچە ئىپتار قىلدۇرۇشقا ھېرىسمەن بولۇش. زەيد ئىبنى خالىد جۇھەنى رەزىيەللاھۇ ئەنھۇدىن رىۋايەت قىلىندۇكى: پەيغەمبەر ﷺ مۇنداق دېگەن: «كىمكى روزا تۇتقۇچىغا ئىپتارلىق بەرسە ، روزا تۇتقۇچىنىڭ ئەجرىدىن ھېچنەرسە كېمەيمەستىن ، ئىپتارلىق بەرگۈچىگە روزا تۇتقۇچىنىڭكىگە ئوخشاش ئەجر بېرىلىدۇ».<sup>②</sup>

3. روزا تۇتۇش ۋە قىيامدا تۇرۇشنى اللە تەلى ئۈچۈن خالىس قىلىش ، شۇنداقلا رامزاندا شۇ ئارقىلىق كاتتا ئاتا - ئېھسانغا ئېرىشىش ئۈچۈن ، قەلبىنى يامان مەقسەتلەردىن ۋە رىيانىڭ كىرلىرىدىن يىراقلاشتۇرۇش.

كاتتا ئاتا - ئېھسان دېگىنىمىز ، يۇقىرىقى ھەدىسلەردە كەلگىنىدەك ، «ئىلگىرىكى گۇناھلارنىڭ مەغپىرەت قىلىنىشىدۇر».

① بۇخارى ۋە مۇسلىم رىۋايىتى.

② تىرمىزى رىۋايىتى. ئەلبانى «سەھىھ» دېگەن.

4. رامزان كېچىلىرى قىيامدا تۇرۇشتا ، بولۇپمۇ رامزاننىڭ ئاخىرقى ئوندا ۋە ئۇنىڭدىكى مىڭ ئايدىن ياخشى بولغان كېچىدە قىيامدا تۇرۇشتا تىرىشچانلىق كۆرسىتىش. ئاگاھ بولۇڭلاركى ، ئۇ بولسىمۇ قەدر كېچىسىدۇر. ئائىشە رەزىيەللاھۇ ئەنھا مۇنداق دەيدۇ: «رامزاننىڭ ئاخىرقى ئون كۈنى كىرسە ، پەيغەمبەر ﷺ كېچىلىرىنى ئىبادەت بىلەن ئۆتكۈزەتتى ، ئائىلىسىدىكىلەرنى ئويغۇتاتتى ۋە بىلنى چىڭ باغلايتتى (يەنى ئايالىغا يېقىنچىلىق قىلىشتىن ساقلىناتتى)».<sup>①</sup>

5. جىھادنىڭ بارلىق تۈرلىرى بىلەن ئالەم يولىدا ئۇرۇش قىلغان ، تەييارلىق قىلغان ، مۇجاھىدلارنىڭ ئەسىرلىرىنى قۇتقۇزغان ، قۇتقۇزۇشقا تىرىشقان ۋە ياردەم بەرگەن ھالەتتە ، شۇنداقلا مۇجاھىدلارغا ياخشىلىق بىلەن ئورۇنباشار بولغان ھالەتتە جىھاد قىلىش .

ھەقىقەتەن ئىسلام تارىخىدىكى ئەڭ شەرەپلىك ۋە ئەڭ كاتتا ئىككى جەڭ رامزان ئېيىدا بولغان. بىرى ، بەدر جېڭى. بۇ جەڭ — ئىككى قوشۇن ئۇچراشقان قۇرغان كۈنىدە بولغان ؛ يەنە بىرى ، روشەن فەتھ بولغان مەككە فەتھىسى. بۇ مەككە فەتھىسى بىلەن زېمىندىكى ئەڭ بۈيۈك ماكان شېرىك ۋە مۇشرىكلارنىڭ نىجىسلىرىدىن پاكالانغان ئېدى. ھەقىقەتەن رامزان ئېيىدا جىھاد قىلىشنىڭ ئەجرى كاتتا ۋە بۈيۈك بولغىنىدەك ، جىھاد مەيدانىدا روزا تۇتۇشنىڭ ئەجرىمۇ ناھايىتى كاتتىدۇر .

<sup>①</sup> بۇخارى ۋە مۇسلىم رىۋايىتى .

ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى ،  
پەيغەمبەر ﷺ مۇنداق دېگەن: «كىمكى اللہ يولدا بىر كۈن روزا تۇتسا ، اللہ  
ئۇ بەندىنى دوزاختىن يۈز يىل يىراق قىلىدۇ».<sup>①</sup>

ئەبۇ ئۇمامە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر  
ﷺ مۇنداق دېگەن: «كىمكى اللہ يولدا بىر كۈن روزا تۇتسا ، اللہ ئۇنىڭ  
بىلەن دوزاخنىڭ ئارىلىقىنى ئاسمان - زېمىننىڭ كەڭلىكىدە  
يىراقلاشتۇرۇۋېتىدۇ».<sup>②</sup>

6. دۇئادا تىرىشچانلىق كۆرسىتىش ھەمدە دۇئانىڭ ئىجابەت  
بولۇش سەۋەبلىرىدىن بولغان ئىخلاسقا ئەھمىيەت بېرىش. دۇئا قىلغان  
ۋاقتتا ، چىن قەلب بىلەن دۇئا قىلىش ، دۇئادا ئاۋازنى پەس قىلىش ،  
گۇناھلىرىنى ئېتىراپ قىلىش ، گۇناھلىرىغا ئىستىغپار ئوقۇش ، دۇئانى ئۈچ  
قېتىم تەكرارلاش ، اللہ تەئالىغا كۆپ يېلىنىش ، دۇئادا جەزم قىلىش ،  
دۇئانىڭ ئىجابەت بولۇشىغا ئىشەنچ قىلىش ، دۇئادا چەكتىن  
ئاشۇرۇۋەتمەسلىك ۋە ئۇنىڭدىن باشقىلار. شۇنىڭدەك ، سۈرە بەقەرەدە  
كەلگەن روزا ئايەتلىرىنى ئەگەشتۈرۈپ كەلتۈرۈش. اللہ تەئالى مۇنداق دەيدۇ:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ  
فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ «مېنىڭ بەندىلىرىم سەندىن  
مەن توغرىلىق سورىسا (ئۇلارغا ئېيتقىنىكى) ، مەن ھەقىقەتەن ئۇلارغا

① نەسائى رىۋايىتى. ئەلبانى «ھەسەن» دېگەن.

② تىرمىزى رىۋايىتى. ئەلبانى «سەھىھ» دېگەن.

يېقىنمەن (يەنى ئۇلارنىڭ نەھۋالىنى ، سۆزلىرىنى بىلىپ تۇرىمەن) ، ماڭا دۇئا قىلسا ، مەن دۇئا قىلغۇچىنىڭ دۇئاسىنى ئىجابەت قىلىمەن ، ئۇلار توغرا يول تېپىش ئۈچۈن مېنىڭ دەۋىتىمنى قوبۇل قىلسۇن ۋە ماڭا ئىمان ئېيتسۇن (يەنى ھەمىشە ئىمان بىلەن بولسۇن)».<sup>①</sup> ئۈمىدىكى بۇ ئايەتتە ، بۇ ھۆرمەتلىك ئايىنى غەنىمەت بىلىشكە ئىشارەت بار ۋە بۇ ئايدا ئاسمان ئىشىكلىرىنىڭ ئېچىلىشى ئۈچۈن ، دۇئالارنى خاس قىلىش بار.

ئابدۇللاھ ئىبنى ئەمر رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «روزىدارنىڭ ئىپتىزار قىلغان ۋاقتتىكى دۇئاسى رەت قىلىنمايدۇ».<sup>②</sup>

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «ئۈچ كىشىنىڭ دۇئاسى قايتۇرۇلمايدۇ ، ئۇلار: ئادىل ئىمام ، روزا تۇتقۇچى ئىپتىزار قىلغان ۋاقتتا قىلغان دۇئا ۋە مەزلۇمنىڭ دۇئاسى».<sup>③</sup>

بىز بۈگۈن پۈتۈن يەر يۈزىدىكى ئازاب تارتىۋاتقان مۇئمىنلەرنىڭ ، بولۇپمۇ ئازاب تارتىۋاتقان مۇجاھىدلارنىڭ مۇسبەتلىرىنى كەتكۈزۈش ئۈچۈن ، دۇئانىڭ ئىجابەت بولۇش سائەتلىرىنى غەنىمەت بىلىشكە ، اللھ تەئالىغا دۇئادا يېلىنىشقا ۋە كۆپ دۇئا قىلىشقا نېمىدېگەن مۇھتاج - ھە!؟ بىز بۇ ھۆرمەتلىك ئايدا ، قوللىرىمىزنى اللھقا كۆتۈرۈپ ، زىيان ئىچىدە

① سۈرە بەقەرە 186 - ئايەت.

② ئىبنى ماجە رىۋايىتى.

③ ترمىزى ۋە ئىبنى ماجە رىۋايىتى.

قىيىنچىلىقتا قالغان كىشىنىڭ سوزىغىنىدەك، اللە تىن يېلىنىپ سوزىشىمىز كېرەك. ئالدىدىكى ئىشىكلەر تاقالغان ئاجىز ۋە كەمبەغەل كىشىنىڭ ئۈمىد قىلغىنىدەك، اللە تەئالى دىن ئۈمىد قىلىشىمىز ھەمدە بېرىپ - كېلىش سەۋەبلىرى ئۈزۈلۈپ تىگىرقاپ قالغان كىشىنىڭ يېلىنىغىنىدەك اللە تەئالى غا يېلىنىشىمىز كېرەك.

بىز پەيغەمبەر ﷺ نىڭ بەدر كۈنىدىن ئۆزىمىزگە ئۈلگە ئېلىشىمىز كېرەك. ئۆمەر رەزىيەللاھۇ ئەنھۇ مۇنداق دەيدۇ: «بەدر كۈنى، پەيغەمبەر ﷺ مۇشۇرىكلارغا قارىدى، ئۇلارنىڭ سانى 1000 ئىدى، ساھابىلەرنىڭ سانى 319 ئىدى. پەيغەمبەر ﷺ قىبلىگە يۈزلەندى، ئاندىن قولىنى كۆتۈرۈپ اللە تەئالى غا دۇئا قىلىشقا باشلىدى: <ئى رەببىم، ماڭا ۋەدە قىلغان نۇسرىتىڭنى رېئاللىققا ئايلاندۇرۇپ بەرگىن! ئى رەببىم، ماڭا ۋەدە قىلغان نۇسرىتىڭنى ۋۇجۇدقا چىقارغىن! ئى رەببىم، ئەگەر سەن ئىسلام ئەھلىدىن بۇ جامائەتنى ھالاك قىلساڭ، زېمىندا ساڭا ئىبادەت قىلىدىغان ئادەم قالمايدۇ.> پەيغەمبەر ﷺ قىبلىگە يۈزلىنىپ، قولىنى كۆتۈرگەن ھالەتتە دۇئا قىلىشنى داۋاملاشتۇردى، ھەتتا تونى مۇرىسىدىن چۈشۈپ كەتتى. ئاندىن ئەبۇبەكرى رەزىيەللاھۇ ئەنھۇ كېلىپ، پەيغەمبەر ﷺ نىڭ تونىنى مۇرىسىگە ئارتىپ: «ئى رەسۇلۇللاھ، رەببىڭگە قىلغان دۇئاڭنىڭ يېتەرلىك بولدى. ئۇ چوقۇم ساڭا ۋەدە قىلغان نۇسرىتىنى ئاتا قىلىدۇ» دەيدى. <sup>①</sup>

بىز ياشانغانلارنى، بالىلارنى، ئاياللارنى ۋە ئاجىزلارنى بۇ دۇئاغا قىزىقتۇرۇشىمىز كېرەك. چۈنكى ئۇلارنىڭ دۇئاسى فەتىھ، نۇسرىت ۋە

<sup>①</sup> مۇسلىم رىۋايىتى.

رىزىق ئىشكىلىرىدىن بولغان كاتتا بىر ئىشكىتۇر. پەيغەمبەر ﷺ مۇنداق دېگەن: «سىلەر پەقەت ئىچكىلاردىكى ئاجىزلار سەۋەبلىك رىزىقلىنىسىلەر ۋە نۇسرەتلىنىسىلەر».<sup>①</sup>

7. يامان ئەخلاقىلاردىن ، سەت گەپ - سۆزلەردىن ، ناچار ئىشلاردىن ، گۇناھ - مەئسىيەتلەرگە چۆكۈپ كېتىشتىن ، اللە نىڭ ھۆكۈملىرىگە تاجاۋۇز قىلىشتىن ۋە ۋاراڭ - چۇرۇڭ ، سۈرەن - چۇقان سورۇنلىرىدا ئولتۇرۇشتىن يىراق تۇرۇش .

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «سىلەرنىڭ بىرىڭلار روزا تۇتسا ھاياسىز سۆزلەرنى قىلمىسۇن ، ۋارقىراشمىسۇن . ئەگەر بىرى ئۇنى تىللىسا ياكى ئۇرۇشماقچى بولسا ، ئۇ كىشى <مەن روزىدارمەن> دېسۇن».<sup>②</sup>

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ﷺ مۇنداق دېگەن: «كىمكى روزىدار تۇرۇپمۇ يالغان سۆز ۋە يالغان سۆز بىلەن ئىش قىلىشنى تەرك ئەتمەيدىكەن ، ئۇ كىشىنىڭ يېمەي - ئىچمەي تۇتقان روزىسىغا اللە تەئالى نىڭ ھاجىتى يوق».<sup>③</sup>

① بۇخارى رىۋايىتى .

② بۇخارى ۋە مۇسلىم رىۋايىتى .

③ بۇخارى رىۋايىتى .

### خاتىمە

بەدەنلەرنى تىرتىتىدىغان ، قەلبلەرنى قورقتىدىغان ۋە نەپىسلەرنى ۋەھىمىگە سالدىغان بۇ كاتتا ھەدىسىنىڭ بىزگە ۋەز - نەسىھەت بولۇشى ئۈچۈن ئەسلىتىپ ئۆتىمىز. بىز بۇ ھەدىسكە ھەر ۋاقىت نەقەدەر مۇھتاج - ھە!؟ ئەبۇ ھۇرەيرە رەزىيەللاھۇ ئەنھۇ مۇنداق دەيدۇ: پەيغەمبەر ﷺ مۇنبەرگە ئۆرلەپ: «ئامىن ، ئامىن ، ئامىن!» دېدى. ئاندىن: «ئى رەسۇلۇللاھ ، سەن مۇنبەرگە ئۆرلەپ <ئامىن ، ئامىن ، ئامىن> دېدىڭغۇ؟» دېيىلدى ، پەيغەمبەر ﷺ: «جىبرىئىل ئەلەيھىسسالام مېنىڭ قېشىمغا كېلىپ: <كىمكى رامزان ئېينى تاپسا ، ئاندىن ئۇنىڭغا مەغپىرەت قىلىنماي دوزاخقا كىرسە ، اللە ئۇ كىشىنى ئۆز رەھمىتىدىن يىراق قىلسۇن ، ئامىن دېگەن > دېدى ، مەن <ئامىن> دېدىم...»<sup>①</sup>

بىز اللە تعالى دىن بۇ ئاينى مۇجاھىدلار ئۈچۈن فەتىھ ، سۈرگۈن قىلىنغان كىشىلەر ئۈچۈن پاناھلىق ، قورققۇچىلار ئۈچۈن خاتىرجەملىك ، ئەسىرلەر ئۈچۈن نىجاتلىق ، بىچارە بەختسىزلەر ئۈچۈن خۇشاللىق ، ئۈمۈدسىزلەنگۈچىلەر ئۈچۈن ئارزۇ - ئۈمىد ، ئاجىزلار ئۈچۈن كۈچ - قۇۋۋەت ۋە تۇتقۇن قىلىنغانلار ئۈچۈن ئىمكانىيەتكە ئىگە بولۇش ۋە كۈچ - قۇۋۋەت ئېيى قىلىپ بېرىشىنى سورايمىز! اللە ھەقىقەتەن دۇئالارنى ئاڭلاپ تۇرغۇچى ، بەندىلىرىگە يېقىن ، دۇئالارنى ئىجابەت قىلغۇچى ۋە ياردەم بەرگۈچى زاتتۇر.

وصلى اللہ وسلم وبارك على عبده الأمين وآله وأصحابه الطيبين  
الطاهرين وعلى كل مهتدٍ بهديهم إلى يوم الدين

<sup>①</sup> ئىبنى خۇزەيمە ۋە ئىبنى ھىببان رىۋايەت قىلغان. ئەلبانى «سەھىھ» دېگەن.

﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى﴾  
قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ﴿ قَالَ كَذَلِكَ أَتَتْكَ آيَاتُنَا فَنَسِيْتَهَا  
وَكَذَلِكَ الْيَوْمَ تُنسى ﴾

«كەمكى مېنىڭ زىكرىدىن يۈز تۇرۇپدىكەن، ئۇنىڭ ھاياتى تار (يەنى خاتىرجەمسىز) بولىدۇ،  
قىيامەت كۈنى ئۇنى بىز كۆر قوپۇرمىز» [124]. ئۇ: «ئى پەرۋەردىگار! نېمىشقا مېنى كۆر  
قوپۇردۇڭ، ۋاھالەنكى، (دۇنيادىكى چاغدا) مېنىڭ كۆزۈم كۆرەتتىغۇ؟» دەيدۇ [125].  
اللە ئېيتىدۇ: «شۇنىڭدەك ساڭا (روشنەن) ئايەتلىرىمىز كەلدى، سەن ئۇلارنى تەرك ئەتتىڭ،  
سەن بۈگۈن شۇنىڭغا ئوخشاش تەرك ئېتىلسەن» [126]. (سۈرە ئاھا 124-126 ئايەت).